

महाराष्ट्र शासन

वित्त विभाग

परिपत्रक क्र.मांक:सेनिवे-१००१/५१/सेवा-४

मंत्रालय, मुंबई-४०० ०३२, दिनांक: ७ जून २००९.

परिपत्रक

राज्यातील निवृत्तिवेतनधारकांची एकूण संख्या आणि त्यांना प्रदान करण्यात येणाऱ्या निवृत्तिवेतनविषयक लाभांवरील खर्च यांची अचूक सांख्यिकी स्वरूपाची संकलित माहिती राज्य शासनाकडे उपलब्ध असणे अत्यंत आवश्यक ठरले आहे. यादृष्टीने या विभागाने सेवानिवृत्त राज्य शासकीय कर्मचारी व ज्यांना राज्य शासनाची निवृत्तिवेतनाची योजना लागू आहे अशा मान्यताप्राप्त व अनुदानित संस्था यामधील निवृत्तिवेतनधारक/कुटुंब निवृत्तिवेतनधारक यांची संख्यात्मक माहिती विहित प्रपत्रात संकलित करण्याच्या सूचना अर्थ व सांख्यिकी संचालनालयास दिलेल्या आहेत. त्यानुसार आवश्यक ती माहिती संकलित करण्याचे काम अर्थ व सांख्यिकी संचालनालयाने त्यांच्या जिल्हास्तरावरील अधिकाऱ्यांकडे सोपविलेले आहे.

२. सर्व मंत्रालयीन प्रशासकीय विभाग, राज्यातील सर्व शासकीय विभाग/कार्यालये, तसेच ज्यांना राज्य शासनाची निवृत्तिवेतनाची योजना लागू आहे, अशा सर्व मान्यताप्राप्त व अनुदानित संस्था यांना या परिपत्रकाद्वारे अशा सूचना देण्यात येत आहेत की, त्यांनी निवृत्तिवेतन/कुटुंब निवृत्तिवेतनधारकांबाबतची संपूर्ण माहिती अर्थ व सांख्यिकी संचालनालयास प्राधान्याने उपलब्ध करून द्यावी. सदरहू माहिती राज्य शासनास धोरणात्मक निर्णय घेण्याच्यादृष्टीने सहाय्यभूत व महत्वपूर्ण ठरणार असल्यामुळे सर्व विभाग/कार्यालय प्रमुखांनी कोणतीही दिरंगाई न करता उपरोल्लिखित माहिती पुरविणे बंधनकारक आहे. प्रस्तुत माहिती विहित कालावधीत न पुरविली गेल्यास याबाबतीत संबंधित विभाग/कार्यालय प्रमुखांना जबाबदार ठरविण्यात येईल.

३. कार्यालय/विभाग प्रमुखांनी हे आदेश त्यांच्या अधिपत्याखालील सर्व कार्यालयांच्या त्वरित निदर्शनास आणतावेत.

महाराष्ट्राचे राज्यपाल यांच्या आदेशानुसार व नावाने,

वसन्त वा. चौधरी,
शासनाचे उप सचिव.

पति,

महालेखापाल-१ (लेखा व अनुज्ञेयता), महाराष्ट्र, मुंबई,
महालेखापाल-२ (लेखा व अनुज्ञेयता), महाराष्ट्र, नागपूर,
महालेखापाल-१ (लेखा परीक्षा), महाराष्ट्र, मुंबई,
महालेखापाल-२ (लेखा परीक्षा), महाराष्ट्र, नागपूर,
रांगालक, लेखा व कोषागारे, मुंबई,
अधिवान व लेखा अधिकारी, मुंबई,
नियारी लेखा परीक्षा अधिकारी, मुंबई,
मंत्रालयातील सर्व विभाग,
संचालक, नगरपालिका प्रशासन संचालनालय, मुंबई.
निदेश नरसी, कार्यासन सेवा-४.